



# தமிழ்நாடு அரசு ஊழியர் சங்கம்

## Tamilnadu Government Employees' Association

பதிவு எண் 237/84

தோழர் எம்.னர். அம்பள் தில்லம்

எண்.46, தேருத்தெரு, திருவல்லிக்கேணி, சென்னை - 600 005

ச 28441286 / 28440938 பேர்: 28443601 e-mail : tngeastatecenter@gmail.com / web: www.tngea.org

மாநிலத் தலைவர்

**மு.அஸ்பரசு**

மாநில துணைத் தலைவர்கள்

**மொ.நானத்தம்பி**

**ஏ.பவரியசாமி**

**இரா.மங்களபாண்டியன்**

**என்.வெங்கடேசன்**

**மு.சீனிவாசன்**

**கோ.பழனியம்மாள்**

பொதுச் செயலாளர்

**ஆ.சௌகாம்**

மாநிலச் செயலாளர்கள்

**இரா.ந.நம்பிராஜன்**

**சி.எஸ்.கிறிஸ்டோபர்**

**சி.பரமேஸ்வரி**

**உ.சண்முகம்**

**தெ.வாசகி**

மாநிலப் பொருளாளர்

**மு.பாஸ்கரன்**

கடித எண். 25/2021

நாள்.27.08.2021

பெறுநர்

### மாண்புமிகு தமிழக முதலமைச்சர் அவர்கள்

தமிழ்நாடு அரசு,  
தலைமைச் செயலகம்  
சென்னை-600009

மதிப்பிற்குரிய ஜியா,

பொருள் : அகவிலைப்படி - தமிழ்நாடு அரசு ஊழியர்களுக்கு கடந்த ஒன்றை ஆண்டுகளாக நிறுத்தி வைக்கப்பட்டுள்ள அகவிலைப்படி உயர்வு வழங்கிடக் கேட்டல் - தொடர்பாக

\*\*\*\*\*

வணக்கம்.

தமிழகத்தில் கடந்த 10 ஆண்டுகளுக்குப் பிறகு திராவிட முன்னேற்ற கழக அரசு பொறுப்பேற்றுக்கொண்டு 100 நாட்கள் கடந்த நிலையில் மக்களுக்கான அடிப்படை நலத் திட்டங்களை அறிவித்து வருவதோடு, மேலும் தற்போது நடைபெற்று வரும் சட்டப்பேரவை நிதி-நிலை அறிக்கையில் மேலும் பல மக்கள் நலத் திட்டங்களை அறிவித்து வருவது பாராட்டுக்குரிய நிகழ்வாகும்.



# தமிழ்நாடு அரசு ஊழியர் சங்கம்

## Tamilnadu Government Employees' Association

பதிவு எண் 237/84

கோழர் எம்.ஆர். அப்பன் தில்லம்

எண் : 46, தேரூத் தெரு, திருவாங்கிள்கேளி, சென்னை - 600 005.

தொலைபேசி எண் : 28441286, 28440938, 28443886 பேசு : 28443601

அதே நேரத்தில் தேர்தல் கால வாக்குறுதிகள் ஒருபுறமிருக்க சட்டப்பேரவையிலும், ஊடகங்கள் வாயிலாகவும் மாண்புமிகு நிதி அமைச்சர் அவர்கள் அரசு ஊழியர், ஆசிரியர்களை மக்களுக்கெதிராக திசைதிருப்பும் வகையில் அரசு ஊழியர், ஆசிரியர்களின் அர்ப்பணிப்பு உணர்வுகளை பற்றத்தன்னி, கொரோனா பெருந்தொற்று பேரிடர் காலங்களில் உயிரை துச்சமென மதித்து பல்வேறு இன்னல்களுக்கிடையே மக்கள் பணியினை மேற்கொண்டு வரும் நிலையில் தமிழகத்தில் உள்ள அரசு ஊழியர்கள், ஆசிரியர்கள் இக்காலத்தில் ஒரு நாள் கூட சம்பளம் / ஓய்வுதியம் இழக்காமல் பெற்று வருகின்றனர் எனவும் தொலைக்காட்சி பேட்டியில் அரசு ஊழியர், ஆசிரியர்களை மக்களுக்கு எதிராக திசைதிருப்பும் வகையில் ஏனான்மாக பேசி வருகிறார். மேலும் தமிழக அரசின் நிதி அறிக்கையில் நிதி வருவாயில் ஒரு ரூபாயில் 19 பைசா ஊதியத்திற்காகவும், 8 பைசா ஓய்வுதியத்திற்காகவும் செலவிடப்படுகிறது என்ற புள்ளிவிவரத்தை அளித்துவிட்டு ஊடகங்களில் 1 ரூபாயில் 65 பைசா ஊதியம், ஓய்வுதியத்திற்காக செலவிடப்படுகிறது என்ற தவறான விவரங்களை பொது வெளியில் தெரிவித்து அரசு ஊழியர்கள், ஆசிரியர்கள் மக்களுக்கு எதிரானவர்களாக சித்தரிக்க முயன்று வருகிறார்.

எனவே, தமிழக அரசாங்கம் ஒன்றிய அரசிடமிருந்து கூடுதல் நிதி பெறுவது, அதைத் தொடர்ந்து முறையாக வரி வசூலிப்பது மற்றும் தமிழக அரசின் நிதி நிலைமை சீராக்க சாத்தியமான வழிவகைகளை ஆராயாமல் அரசு ஊழியர், ஆசிரியர்களின் சம்பளம் மற்றும் ஓய்வுதியம் தொடர்பாக மாண்புமிகு நிதி அமைச்சர் தொடர்ந்து தவறான தகவல்கள் மட்டுமின்றி செய்தி வெளியிட்டு வருவதை தமிழ்நாடு அரசு ஊழியர் சங்கம் வன்மையாக கண்டிக்கிறது.

மாநில அரசிற்கு எதிரான ஒரு வழக்கில் [2013(2) SCC 516 Para 53] உச்சநீதிமன்றம் ஒரு நல்லாட்சி அரசாங்கம் அதன் ஊழியர்களை எப்படி நடத்த வேண்டும் என்று கூறியுள்ளதை இங்கு மாண்புமிகு முதல்வர் அவர்களுக்கு சுட்டிக்காட்ட விரும்புகிறோம்.

“மாநில அரசின் பங்கு என்பது ஊழியர்களைப் பொறுத்தமட்டில் ஒரு முன்மாதிரி முதலாளியாக இருக்க வேண்டும், எதிர்காலத்தில் ஊழியர்களின் உரிமைகோரிக்கைகளின் பேரில் சினம் கொள்ளாமல் அது இருக்கும் என்ற எதிர்பார்ப்பையும், பொறுப்பில்லாத அலட்சியப் போக்குடன் பெரிய அளவில் விலகி நின்று வேடிக்கை பார்க்காது என்ற நம்பிக்கையையும், ஊழியர்கள் மத்தியில் ஏற்படுத்த வேண்டும். ஊழியர்களின் நியாயமான கோரிக்கைகளை அது எப்போதும் கவனத்தில் கொள்ள வேண்டும். அவர்களின் நம்பிக்கை நீர்த்துப்போகும் சூழ்நிலையை ஏற்படுத்தக் கூடாது. ஒவ்வொரு ஊழியரின் நம்பிக்கையும், மதிப்பும் மகிமையும் வாய்ந்தது. அதை



# தமிழ்நாடு அரசு ஊழியர் சங்கம்

## Tamilnadu Government Employees' Association

பதிவு எண் 237/84

கோழர் எம்.ஆர். அப்பன் தில்லம்

எண் : 46, நேரலூந் நெரு, திருவாங்கிளைக்கூணி, சென்னை - 600 005.

தொலைபேசி எண் : 28441286, 28440938, 28443886 பேச்சு : 28443601

முன்மாதிரி முதலாளியாக இருக்கும் அரசு ஏமாற்றமாகவோ, துரோகமாகவோ மாற்றி அவர்கள் பணியேற்றத்தில் சதுரங்க விளையாட்டு ஆடக்கூடாது. அமைதி உணர்வும், சிரத்தையான நேர்மையும் ஒவ்வொரு நிகழ்விலும் எதிரொலிக்க வேண்டும். நம்பகமான சூழல் நிலவேண்டும். ஊழியர்கள் அனைவரும் தாங்கள் கண்ணியத்துடனும் நேர்மையாகவும் நடத்தப்படுகிறோம். என்றும், தங்கள் நம்பிக்கைக்கு பங்கம் ஏற்படாது என்றும் நிச்சயமாக நம்ப வேண்டும். அப்போதுதான் நல்லாட்சி என்ற கருத்துப்படிமம் உறுதிப்படும்.”

அரசு ஊழியர்கள் அனைவரும் இந்த அரசை மேற்கூறப்பட்ட தீர்ப்பின் அடிப்படையிலேயே நம்பி வருகிறோம். அரசும் அரசு ஊழியர், ஆசிரியர்களின் நியாயமான கோரிக்கைகளையும், தங்களது தேர்தல் வாக்குறுதியினையும் வெளிப்படைத் தன்மையுடன் பரிசீலித்து கோரிக்கைகளை / வாக்குறுதிகளை மொத்தமாக இல்லாவிடினும் கூடுமான அளவில் நிறைவேற்றும் சூழல் ஏற்படவேண்டும் என்று விரும்புகிறோம். அப்போதுதான் அரசு நிர்வாகமும், மக்கள் திட்டப்பணிகளும் தொய்வின்றி நடக்கும், சமூகத்தில் நலமும் வளமும் செழிக்கும்.

மேலும், இன்றைய உலகமயமாக்கல் சூழலில் அதிகரித்துவரும் விலைவாசி உயர்வு, பண்வீக்கம் ஆகியவற்றோடு இன்றைய பேரிடர் காலத்தில் அரசு ஊழியர், ஆசிரியர்களுக்கான அகவிலைப்படி உயர்வு மேலும் அதிகரிக்கும் என்று ஊடகங்களில் உண்மைக்கு மாறான கருத்து தினிப்பு பரவலாக மாண்புமிகு நிதி அமைச்சர் அவர்களால் முன்னெடுத்துச் செல்லப்படுகிறது.

அதே நேரத்தில் வெள்ளள அறிக்கை வெளியிட்டுள்ள நிதி அமைச்சர் அரசு ஊழியர், ஆசிரியர்களின் ஊதியம்-ஓய்வுதிய செலவினம் குறைந்து சுருங்கி வருவதும், மானிய செலவினம் உயர்ந்து வருவதை பின்வருமாறு தெரிவித்துள்ளார்.

2006–07-இல் மொத்த வருவாய் செலவினாத்தில் சம்பளம் மற்றும் ஊதியங்கள் 27.95 சதவீதமும் ஓய்வுதியம் மற்றும் ஓய்வு காலப் பலன்கள் 14.22 சதவீதமாக இருந்த நிலையில் 2020–21-இல் முறையே 24.92 சதவீதம் மற்றும் 10.50 சதவீதமாக குறைந்துள்ளது. இதில் கவனிக்கப்பட வேண்டிய செய்தி என்னவெனில், 2009 மற்றும் 2017-இல் ஊதியக்குழு பரிந்துரையின் பேரில் ஊதிய மாற்றத்திற்கு பிறகும் இது கணிசமாக குறைந்துள்ளது. நிதித்துறையின் வெள்ளள அறிக்கையில் அட்வணை 41-இல் இது தெளிவாக குறிப்பிடப்பட்டுள்ளது. இதே காலக்கட்டத்தில் மானியங்கள் 12.65 சதவீதத்திலிருந்து 19.33 சதவீதமாக உயர்ந்துள்ளது. எனவே நிதி அமைச்சர் குறிப்பிட்டுள்ளபடி தமிழ்நாட்டின் நிதிச்க்ஷை மற்றும் அளவற்ற கடன் சுமைக்கு எவ்வகையிலும் அரசு ஊழியர்கள் மற்றும் ஓய்வுதியதாரர்கள் காரணமல்ல என்பதை தெளிவுபடுத்த விரும்புகிறோம். எனவே இதுபோன்ற தவறான இட்டுகட்டு செய்தியை பரப்பி மக்களை திசை திருப்பும் செயலை நிதி அமைச்சர் நிறுத்திக் கொள்ள வேண்டும்.



# தமிழ்நாடு அரசு ஊழியர் சங்கம்

## Tamilnadu Government Employees' Association

பதிவு எண் 237/84

தோழர் எம்.ஆர். அப்பன் தில்லம்

எண் : 46, தெருந்தெரு, தீருவாக்கிள்ளேஸி, சென்னை - 600 005.  
தொலைபேசி எண் : 28441286, 28440938, 28443886 பேச்சு : 28443601

மத்திய அரசின் தவறான பெருளாதார கொள்கைகளும், நிதிப்பங்கீடும் மாநில அரசுகள் நிதிப்பற்றாக்குறையை எதிர்கொள்ளும் நிலைமைக்கு ஆட்படுத்தியுள்ளன என்பதை அரசு ஊழியர், ஆசிரியர்கள் அறியாதவர்கள் அல்ல. அரசு ஊழியர், ஆசிரியர்களுக்கான ஊதியச் செலவு அரசின் நலத்திட்டங்கள் மற்றும் வளர்ச்சித் திட்டங்களை மக்களிடம் கொண்டு செல்வதற்கான முதலீட்டுச் செலவு என்ற அடிப்படையில் ஊதிய செலவிற்கான செலவுகளை ஈடுகட்டுவதற்கு மத்திய அரசிடமிருந்து கூடுதலான நிதி ஒதுக்கீட்டை மாநில அரசு பெறுவதற்கான நிர்வாகம் மற்றும் அரசியல் ரீதியான நடவடிக்கையை மேற்கொள்ளவேண்டுமெனவும் அவவாறான நடவடிக்கைகளுக்கு எமது தமிழ்நாடு அரசு ஊழியர் சங்கம் இவ்வரசிற்கு உறுதுணையாக இருக்குமென உறுதிபட தெரிவித்துக்கொள்கிறோம்.

**அரசு ஊழியர் - ஆசிரியர்கள்**

**வாழ்விலும் தாழ்விலும்**

**தலைவர் டாக்டர் கலைஞர்**

கடந்த 2003ல் செல்வி ஜெயலலிதா அவர்கள் அரசு ஊழியர், ஆசிரியர்களின் உரிமைகளை காலால்போட்டு மிதித்தபோது கடந்த 15.07.2003 அன்று கலைஞர் அவர்கள் முரசொலி இதழில் பின்வரும் எதிர்ப்பினை மாண்புமிகு தமிழக முதல்வர் அவர்களுக்கு நினைவுபடுத்த விரும்புகிறோம்.

அமைப்பு ரீதியாகவோ - அமைப்பு சார்ந்து இல்லாமலோ உழைக்கும் வர்க்கத்தை உதாசீனப்படுத்தாமல் அந்த வர்க்கத்தின் உணர்வுகளுக்கு மதிப்பளிப்பது என்பது அடுத்த கட்டமாக இருப்பினும்; முதல் கட்டமாக அந்த உணர்வுகளைக் காலில் போட்டு மிதிப்பது என்பதை அனுமதிப்பதைவிட அவமானகரமான செயல் வேறொதுவும் இருக்க முடியாது. அதனை அனுமதிக்கவும் முடியாது. இன்று தவறினால் நாளை; நாளை தவறினால் நிச்சயம் ஒரு நாள் கூனனும் நிமிர்வான் - குருடனும் கண் திறப்பான் - நொண்டியும் நடப்பான் - முடவனும் முஷ்டியை உயர்த்துவான் !

மிஞ்சினால் கெஞ்சவான் என நம்பி; மிடுக்குடன் தற்காலிகமாகத் தர்பார் நடத்த முடியுமே தவிர - அவன் எதற்கும் அஞ்சிடாமல் அணிவகுத்துக் கிளம்பிவிட்டால்; எரிமலையையே மத்தாப்புக் கொளுத்துவான் ! என்பதை வரலாறு கூறுகிறது ; அதை வசதியாக மறந்து விடக்கூடாது!



# தமிழ்நாடு அரசு ஊழியர் சங்கம்

## Tamilnadu Government Employees' Association

பதிவு எண் 237/84

கோழர் எம்.ஆர். அப்பன் கிள்ளம்

எண் : 46, தெற்கு சிதரு, தீருவாங்கிள்கேஸி, சென்னை - 600 005.  
தொலைபேசி எண் : 28441286, 28440938, 28443886 பேச்சு : 28443601

அவன் என்ன ; கொடுக்கும் ஊதியத்தை இனி இரட்டிப்பாக்குக என்றா கேட்டான் - புதிதாகவா போனஸ் கேட்டான் - ஓய்வுதியப் பயன்களை ஒன்பது மடங்கு உயர்த்துக என்றா கேட்டான் - சரண்டர் விடுப்பு சலுகை என ஒன்றை அறிமுகம் செய்திடுக என்றா கோரினான் - அய்யோ; பாவம் அவன் எதையும் புதிதாகக் கேட்கவில்லையே!

ஏற்கனவே பெற்றுவந்த உரிமைகளையும் சலுகைகளையும் பறித்துக் கொண்டார்களே; அதைத் திரும்பக் கொடுங்கள் என்றுதான் அறப்போர் விழுகம் வகுத்தான். இழந்ததைப் பெறத்தான் போராடினான் - இருப்பதையும் இழப்போம் என அவன் எதிர்பார்க்கவில்லை.

எனவே, மாண்புமிகு தமிழக முதலமைச்சர் அவர்கள் இதுபோன்று அரசு ஊழியர், ஆசிரியர்களுக்கு எதிராக பேசிவரும் நிதியமைச்சரின் பேச்சினையும், செயலினையும் தரப்படுத்தி தமிழக அரசு; அரசு ஊழியர்கள், ஆசிரியர்களின் வாழ்வாதார கோரிக்கையினை நடைபெற்றுக்கொண்டிருக்கும் சட்டமன்ற கூட்டத்தொடரிலேயே எங்களது கோரிக்கைகளை நிறைவேற்றிட வேண்டுமென தமிழக முதல்வரை தமிழ்நாடு அரசு ஊழியர் சங்கம் வலியுறுத்தி கேட்டுக்கொள்கிறது.

(மு. அன்பரசு)

மாநிலத் தலைவர்

செல். 9840187508

(ஆ. செல்வம்)

பொதுச் செயலாளர்

செல். 9443930500

### நகல்

1. தலைமைச் செயலாளர்  
தமிழ்நாடு அரசு, சென்னை-600 009.
2. கூடுதல் தலைமைச் செயலாளர்  
நிதித் துறை  
தமிழ்நாடு அரசு, சென்னை-600 009.
3. அரசுச் செயலாளர்  
மனிதவள மேலாண்மைத் துறை  
தமிழ்நாடு அரசு, சென்னை-600 009.